



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

**ធនាគារជាតិ នៃ កម្ពុជា**

លេខ... ៤៤... ០៣... - ១៧... ២... ២... ក

**ប្រកាស**

**ស្តីពី**

**ការបង្កើតគណៈកម្មការវិនិយោគទុនបំរុងអន្តរជាតិ**

**ទេសាភិបាលធនាគារជាតិនៃកម្ពុជា**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី២៦ ខែមករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រឹត្យលេខ នស/រកត/០២០២/០៣៩ ចុះថ្ងៃទី១៦ ខែកុម្ភៈ ឆ្នាំ២០០២ ស្តីពីការតែងតាំងឯកឧត្តម ជា ចាន់តូ ជាអគ្គទេសាភិបាលធនាគារជាតិនៃកម្ពុជា ជាថ្មីអង្វរឡើង
- យោងតាមប្រកាសលេខ ៨៩៨-៣៨៥ប្រក ចុះថ្ងៃទី២០ ខែកក្កដា ឆ្នាំ ១៩៩៨ ស្តីពីរចនាសម្ព័ន្ធរបស់ធនាគារជាតិនៃកម្ពុជា និងមុខងារ-ភារកិច្ចរបស់អង្គភាពក្រោមឱវាទ
- យោងតាមប្រកាសលេខ ៨៨០៣-១២៣ប្រក ចុះថ្ងៃទី០៧ ខែសីហា ឆ្នាំ ២០០៣ ស្តីពីរចនាសម្ព័ន្ធនាយកដ្ឋានគ្រប់គ្រងការប្តូរប្រាក់ និងមុខងារ-ភារកិច្ចរបស់ការិយាល័យក្រោមឱវាទ
- យោងតាមសំណូមពរការងារចាំបាច់របស់ធនាគារជាតិនៃកម្ពុជា

**ស ៤ ៥ ៦**

**ប្រការ ១.** បង្កើតគណៈកម្មការមួយមានឈ្មោះថា "គណៈកម្មការវិនិយោគទុនបំរុងអន្តរជាតិរបស់ធនាគារជាតិនៃកម្ពុជា" ដែលក្នុងប្រការជាបន្តបន្ទាប់ហៅថា "គណៈកម្មការ" ។

**ប្រការ ២.-** គណៈកម្មការរួមមានសមាសភាពដូចខាងក្រោម :

- ទេសាភិបាល ប្រធាន
- អគ្គនាយក សមាជិក
- ប្រធាននាយកដ្ឋានគ្រប់គ្រងការប្តូរប្រាក់ សមាជិក
- ប្រធាននាយកដ្ឋានស្រាវជ្រាវសេដ្ឋកិច្ច សមាជិក

គណៈកម្មការអាចរួមប្រជុំជាផ្លូវការមានប្រសិទ្ធភាពបាន លុះត្រាតែបំពេញបានលក្ខខណ្ឌទាំង២ :

- ទេសាភិបាល
- សមាជិក២រូបយ៉ាងតិចមានវត្តមាន ។

គណៈកម្មការអាចអញ្ជើញមន្ត្រីជំនាញផ្សេងទៀតឱ្យចូលរួមក្នុងការប្រជុំតាមការចាំបាច់ ។

**ប្រការ ៣.-** ការប្រជុំរបស់គណៈកម្មការត្រូវធ្វើយ៉ាងហោចណាស់មួយដងក្នុងមួយខែ ។ ក្នុងករណីមានតម្រូវការចាំបាច់អំពីលក្ខខណ្ឌសេដ្ឋកិច្ច រូបិយវត្ថុ និងហិរញ្ញវត្ថុ ប្រធានគណៈកម្មការអាចកោះប្រជុំគណៈកម្មការនៅពេលណាក៏បាន ។

**ប្រការ ៤.-** គណៈកម្មការទទួលបន្ទុក កសាងយុទ្ធសាស្ត្រនៃការវិនិយោគទុនបំរុងអន្តរជាតិនៅលើទីផ្សារ និងរៀបចំបង្កើតឧបករណ៍ព្រមទាំងបែបបទទាំងឡាយសំរាប់គ្រប់គ្រងហានិភ័យដោយប្រុងប្រយ័ត្ន ។

**ប្រការ ៥.-** នៅក្នុងអង្គប្រជុំនីមួយៗ គណៈកម្មការកំណត់ទិសដៅនៃនយោបាយគ្រប់គ្រងទុនបំរុងអន្តរជាតិសំរាប់ការអនុវត្តន៍ របស់នាយកដ្ឋានគ្រប់គ្រងការប្តូរប្រាក់ រហូតដល់ការប្រជុំបន្ទាប់ទៀត ជាអាទិ៍រួមមាន សេចក្តីសំរេចដូចខាងក្រោម :

**ក- កំណត់សមាសភាពនៃរូបិយប័ណ្ណនីមួយៗ នៅក្នុងសំលៀកវិនិយោគ**

គណៈកម្មការរំលែកសមាមាត្រនៃរូបិយប័ណ្ណទាំងឡាយឱ្យបានសមស្របនៅក្នុងបរិមាណសរុបនៃទុនបំរុងអន្តរជាតិ ។ សំរាប់ការងារនេះ គណៈកម្មការត្រូវយកចិត្តទុកដាក់អំពីព័ត៌មានសេដ្ឋកិច្ចដែលមានក្នុងដៃ និងជាអាទិ៍ចនាសម្ព័ន្ធនៃទុនបំរុង អត្រាការប្រាក់ដែលកំពុងត្រូវបានអនុវត្តចំពោះរូបិយប័ណ្ណនីមួយៗ ការវិវត្តន៍ដែលអាចទស្សទាយបាន អំពីយុគភាពនៃរូបិយប័ណ្ណ

និងភាពចាំបាច់នៃការបំបែកការវិនិយោគទៅលើរូបិយប័ណ្ណច្រើនមុខ សំដៅបន្ថយហានិភ័យប្តូរ  
ប្រាក់ ។

**ខ- កំណត់រយៈពេលវិនិយោគ**

គណៈកម្មការកំណត់រយៈពេលសមស្របសំរាប់ការវិនិយោគ ។ សំរាប់ការងារនេះ គណៈ  
កម្មការត្រូវយកចិត្តទុកដាក់អំពីពិធីមានសេដ្ឋកិច្ចដែលមានក្នុងដៃ និងជាអាទិ៍ឥណ្ឌូប្រតិទានជាក់  
ស្តែងនៃការវិនិយោគ ខ្សែរោងអត្រាការប្រាក់នៃរូបិយប័ណ្ណចំបងៗ និងភាពចាំបាច់នៃការតាម  
ដានសាច់ប្រាក់ងាយស្រួលរបស់ការវិនិយោគ សំដៅរក្សាលទ្ធភាពលក់រូបិយប័ណ្ណទៅវិញបាន  
ភ្លាមៗ និងគ្មានការខាតបង់ ប្រសិនបើមានតម្រូវការចាំបាច់ ។

**គ- កំណត់ឧបករណ៍**

គណៈកម្មការកំណត់ឧបករណ៍វិនិយោគសមស្រប ដែលត្រូវប្រើប្រាស់ជាអាទិ៍ ប័ណ្ណ  
រតនាគារ ប្រាក់បញ្ញើក្នុងធនាគារ និងប្រតិបត្តិការឱ្យខ្ចីប្រចាំថ្ងៃ (overnight) និងមានកាល  
កំណត់ ។ សំរាប់ការងារនេះ គណៈកម្មការយកចិត្តទុកដាក់អំពីអត្រាការប្រាក់នៃឧបករណ៍ទាំង  
នោះ និងភាពចាំបាច់នៃការរក្សាឱ្យមានការរំលែកសំបៀតវិនិយោគ ។

ត្រូវបានហាមឃាត់មិនឱ្យវិនិយោគទុនបំរុងអន្តរជាតិទៅលើទីផ្សារនៃផលិតផលនិស្សន្ទ  
និងផលិតផលដែលមានរចនាសម្ព័ន្ធស្មុគស្មាញ ។

**ប្រការ ៦.២** គណៈកម្មការតាក់តែងវិធានទាំងឡាយសំរាប់ការវិនិយោគ សំដៅគ្រប់គ្រងទុនបំរុងអន្តរជាតិ  
នៅក្នុងលក្ខខណ្ឌសុវត្ថិភាពប្រសើរបំផុត ដែលជាអាទិ៍រួមមានវិធានដូចខាងក្រោម :

**ក- អនុញ្ញាតការផ្ទេរសិទ្ធិសំរាប់ធ្វើអន្តរាគមន៍លើទីផ្សារ**

អន្តរាគមន៍លើទីផ្សារទាមទារការសំរេចចិត្តភ្លាមៗ ដែលមិនត្រូវបានរំខានដោយខ្សែចង្វាក់  
ឋានានុក្រមឡើយ ។ សំរាប់ការងារនេះ មន្ត្រីទទួលបន្ទុកត្រូវតែបានទទួលការផ្ទេរសិទ្ធិឱ្យធ្វើ  
ប្រតិបត្តិការអន្តរាគមន៍លើទីផ្សារ ។

វិធានទាំងឡាយក្នុងការផ្ទេរសិទ្ធិឱ្យមន្ត្រីទទួលបន្ទុកធ្វើការវិនិយោគ ត្រូវតែរួមមាន  
កំរិតកំណត់ទាំងឡាយអំពី :

- ចំនួនប្រាក់
- ឥណប្រតិទាន
- គុណភាពនៃសមភាគី ដោយផ្អែកលើចំណាត់ថ្នាក់
- រូបិយប័ណ្ណ

ប្រធាននាយកដ្ឋានគ្រប់គ្រងការប្តូរប្រាក់ ត្រូវធានាឱ្យបានអំពីចំនួនប្រាក់ដែលត្រូវបានផ្ទេរសិទ្ធិឱ្យមន្ត្រីទទួលបន្ទុកនីមួយៗ មានកិរិយាសមស្របជាមួយវិធានជាយុទ្ធសាស្ត្រដែលបានចែងក្នុងប្រការ៥ ខាងលើ ។

ការអនុវត្តន៍ទាំងឡាយណាដែលសព្វកិរិយាដែលបានផ្ទេរសិទ្ធិ ត្រូវតែបានរាយការណ៍ជាបន្ទាន់ដល់គ្រប់សមាជិកគណៈកម្មការ ។ អគ្គនាយកអាចនឹងអនុញ្ញាតឱ្យទទួលស្គាល់ភាពត្រឹមត្រូវនៃការអនុវត្តន៍លើសកិរិយាឥណទាននោះ ឬតម្រូវឱ្យរៀបចំប្រតិបត្តិការជាថ្មីដើម្បីវិលមកគោរពកិរិយាដែលបានផ្ទេរសិទ្ធិ ។ រាល់ព្រឹត្តិការណ៍នៃការអនុវត្តន៍លើសកិរិយានៃការសំរេចចិត្តដែលពាក់ព័ន្ធត្រូវតែជាកម្មវត្ថុនៃការពិភាក្សាក្នុងអង្គប្រជុំបន្ទាប់របស់គណៈកម្មការ ។

**ខ- កំណត់វិធានអំពីការងាររាយការណ៍ :**

ដើម្បីជាការត្រួតពិនិត្យលើការអនុវត្តន៍សេចក្តីសំរេចរបស់ខ្លួន គណៈកម្មការត្រូវកំណត់ឱ្យច្បាស់អំពីព័ត៌មានទាំងឡាយដែលនឹងត្រូវផ្តល់ជូនតាមរយៈពេលទៀងទាត់ទៅដល់គ្រប់សមាជិក ។ របាយការណ៍នោះត្រូវរួមមាន :

- ព័ត៌មានលំអិតអំពីការវិនិយោគតាមប្រភេទរូបិយប័ណ្ណ តាមសមភាគី និងតាមឥណប្រតិទាន
  - ការវាយតម្លៃអំពីសំរេចវិនិយោគតាមផ្ទៃទីផ្សារ ប្រសិនបើឧបករណ៍ដែលបានវិនិយោគអាចមានផ្ទៃជាទៀងទាត់
  - លទ្ធផលដែលទទួលបាន និងលទ្ធផលដែលនឹងត្រូវទទួលបានរបស់សំរេចវិនិយោគដោយបញ្ជាក់ជាអាទិ៍នូវកំរៃការប្រាក់ដែលអាចទទួលបាន និងផ្ទៃទីផ្សារ ។
- គណៈកម្មការអាចទាមទារបន្ថែមនូវព័ត៌មានចាំបាច់ទាំងឡាយថែមទៀត ។

**ប្រការ ៧.-** ក្នុងការប្រជុំគណៈកម្មការត្រូវតែទទួលបានយ៉ាងហោចណាស់នូវព័ត៌មានទាំងឡាយដូចខាងក្រោម:

**ក- ការវិវត្តន៍នៃការវិនិយោគ និងលទ្ធផលវេលាពេលវេលាពិសេសប្រជុំលើកមុន**

ប្រធាននាយកដ្ឋានគ្រប់គ្រងការប្តូរប្រាក់រំលឹកជូនអង្គប្រជុំពិសេសក្តីសំរេចទាំងឡាយដែលបានប្រកាន់យកកាលពីសម័យប្រជុំលើកមុន និងរាយការណ៍អំពីសកម្មភាពនាយកដ្ឋាន ដែលរួមមាន :

- ព័ត៌មានលំអិតនៃការវិនិយោគ គិតត្រឹមសម័យប្រជុំលើកមុន
- ប្រតិបត្តិការដែលបានអនុវត្ត គិតចាប់ពីសម័យប្រជុំលើកមុន
- ព័ត៌មានលំអិតនៃការវិនិយោគ គិតមកដល់សម័យប្រជុំនេះ
- ការត្រួតពិនិត្យអំពីការគោរពកិច្ចកំណត់
- លទ្ធផលទទួលបាន និងលទ្ធផលរង់ចាំទទួលបាន គិតចាប់ពីសម័យប្រជុំលើកមុន

ប្រធាននាយកដ្ឋានគ្រប់គ្រងការប្តូរប្រាក់ត្រូវរាយការណ៍ជូនអង្គប្រជុំផងដែរនូវព័ត៌មានទាំងឡាយដែលបានទទួលស្តីអំពីទីផ្សារ ។

**ខ- ការវិវត្តន៍នៃស្ថានភាពសេដ្ឋកិច្ច រូបិយវត្ថុ និងហិរញ្ញវត្ថុជាតិ និងសេដ្ឋកិច្ចជាតិ :**

ប្រធាននាយកដ្ឋានស្រាវជ្រាវសេដ្ឋកិច្ច ត្រូវធ្វើរបាយការណ៍អំពីស្ថានភាពសេដ្ឋកិច្ចរូបិយវត្ថុ និងហិរញ្ញវត្ថុ ដែលរួមមានជាអាទិ៍ ការវិវត្តន៍កើតមានឡើងចាប់ពីសម័យប្រជុំលើកមុនស្តីអំពី :

- អត្រាការប្រាក់របស់ទីផ្សារហិរញ្ញវត្ថុចំបងៗនៃសកលលោក (អឺរ៉ូ, យ៉េន, ដុល្លារអាមេរិក ) និងតំបន់ ( បាតថៃ, ដុល្លារសិង្ហបុរី, ដុល្លារហុងកុង, ... )
- អត្រាប្តូរប្រាក់នៃរូបិយប័ណ្ណទាំងនេះ ធៀបជាមួយប្រាក់រៀល
- ទីផ្សារហិរញ្ញវត្ថុចំបងៗ

ប្រធាននាយកដ្ឋានស្រាវជ្រាវសេដ្ឋកិច្ចត្រូវរាយការណ៍ជូនអង្គប្រជុំផងដែរនូវការព្យាករណ៍ការវិវត្តន៍របស់សន្ទស្សន៍ទាំងឡាយខាងលើ និងព័ត៌មានទាំងឡាយដែលពាក់ព័ន្ធដល់នយោបាយវិនិយោគទុនបំរុងអន្តរជាតិរបស់គណៈកម្មការ ។

**ប្រការ ៨.**~ ប្រធាននាយកដ្ឋានគ្រប់គ្រងការប្តូរប្រាក់ មានតួនាទីជាអ្នកគ្រប់គ្រងលេខាធិការដ្ឋានរបស់គណៈកម្មការ ដោយពាក់តែងកំណត់ហេតុរបស់អង្គប្រជុំគណៈកម្មការ ហើយផ្តល់ជូននៅថ្ងៃបន្ទាប់នៃការប្រជុំទៅអ្នកចូលរួមទាំងអស់ដើម្បីធ្វើការផ្តល់មតិ ហើយតំរូវឱ្យបញ្ជូនត្រឡប់វិញមួយថ្ងៃក្រោយមកទៀត។ បើពុំមានប្រតិកម្មតាមកាលកំណត់ខាងលើទេ កំណត់ហេតុត្រូវបានចាត់ទុកថាទទួលបានការឯកភាព។

ដូច្នេះ យ៉ាងយូរបំផុត២ថ្ងៃក្រោយសម័យប្រជុំគណៈកម្មការ កំណត់ហេតុស្ថាពរត្រូវបានសំរេច និងធ្វើជូនទៅគ្រប់អ្នកចូលរួមប្រជុំ ។ ប្រធាននាយកដ្ឋានគ្រប់គ្រងការប្តូរប្រាក់មានភារកិច្ចរក្សាទុកកំណត់ហេតុទាំងអស់ និងចងក្រងឱ្យបានពេញលេញតាមលំដាប់លំដោយលេខរៀង ។

**ប្រការ ៩.**~ រាល់ប្រកាស ឬលិខិតបទដ្ឋានទាំងឡាយណាដែលមានខ្លឹមសារផ្ទុយពីស្មារតីនៃប្រកាសនេះ ត្រូវទុកជានិរាករណ៍។

**ប្រការ ១០.**~ អគ្គនាយកដ្ឋាន អគ្គលេខាធិការដ្ឋាន អគ្គបេឡា អគ្គាធិការដ្ឋាន គ្រប់នាយកដ្ឋាន អង្គភាពក្រោមឱវាទធនាគារជាតិនៃកម្ពុជា ព្រមទាំងសាមីជននៅក្នុងប្រការ២ ត្រូវអនុវត្តម៉ឺងម៉ាត់នូវប្រកាសនេះ តាមភារកិច្ចរៀងៗខ្លួន ។

**ប្រការ ១១.**~ ប្រកាសនេះមានប្រសិទ្ធភាព ចាប់ពីថ្ងៃចុះហត្ថលេខាតទៅ។

កន្លែងទទួល

- ដូចប្រការ ១០
- "ដើម្បីអនុវត្ត"
- កាលប្បវត្តិ
- ឯកសារ

ចំលងជូន

- គ្រប់សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី
- "ដើម្បីជ្រាបជាព័ត៌មាន"
- នាយកដ្ឋានរដ្ឋបាលទីស្តីការគណៈរដ្ឋមន្ត្រី
- "ដើម្បីចុះផ្សាយក្នុងរាជកិច្ច"



ជា បាណ៌ត

រាជធានីភ្នំពេញ ថ្ងៃទី ៣០ ខែ ធ្នូ ឆ្នាំ ២០០៣